

تحریک اسلامی: ایک ارتقائی سفر

ڈاکٹر انیس احمد

اللّٰہ تعالیٰ نے انسان کو مشاہدہ کرنے والی آنکھ اور سوچنے بھیجئے والا دماغ عطا کیا ہے، جن کی مدد سے وہ کائنات اور خود اپنے وجود میں یاد دہانی کروانے والی آیات (نشانیوں) کا ادراک کر سکتا ہے۔ اگر ایک غیر متعصب ذہن کے ساتھ وہ صرف اپنے وجود کا جائزہ لے، تو اس کا فطری رویہ اپنے خالق و مالک کے حوالے سے شکر اور حمد کے علاوہ نہیں ہو سکتا۔ بہت سے اہل نظر کے لیے طلوع صبح اور غروب آفتاب کا منظر ہی قبول حق کے لیے کافی ہوتا ہے اور ان کا پورا وجود انسانوں اور کائنات پر احسانات کرنے والے رب، الرحمن اور الرحیم کے اعتراف عظمت میں رو بہ وجود ہو جاتا ہے اور وہ بے اختیار پکارا چلتے ہیں کہ ھلن جزء الْإِحْسَانِ إِلَّا الْإِحْسَانُ۔

دوسری جانب ایسے انسان بھی پائے جاتے ہیں جو تباہ ک سورج کی روشنی میں بھی بصیرت اور قلب کی روشنی سے محروم رہتے ہیں۔ وہ جانتے بوجھتے حق کا اعتراف نہیں کرتے اور یوں وہ اپنے نفس پر کھلاطم کرتے ہیں۔ اسلام اور ایمان کا بنیادی تقاضا یہ ہے کہ ایک صحت مند جسم، روشن دماغ اور درمند دل رکھنے والا شخص ان تینوں صلاحیتوں پر اپنے رب کا شکر ادا کرتے ہوئے ایک جانب ہر قسم کے شرک سے بے زاری اور دوسری جانب توحید خالص کے اقرار و اعتراف کے ساتھ اپنے سارے وجود کو اللہ سبحانہ و تعالیٰ کی بندگی میں دے کر اسلام میں پورے کا پورا داخل ہو جائے (أُذْخُلُوا فِي السَّلَمِ كَافَّةً)۔

اسی احسانِ الٰہی کے حوالے سے انسان کو شعورِ حیات دیا گیا اور اسی احسانِ الٰہی کی بنا پر
ماہنامہ عالمی ترجمان القرآن، نومبر ۲۰۱۶ء

انسان کے لیے ایک عالم گیر اخلاقی ضابطہ مرتب کر کے وہی الہی کے ذریعے اس کے حوالے کر دیا گیا، تاکہ وہ آنکھ، کان، دل و دماغ رکھنے کے باوجود انہوں اور بہروں کی طرح زندگی نہ گزارے، بلکہ احساسِ جواب دہی کے ساتھ اپنے مشاہدے، بصارت و بصیرت اور قلب و ذہن کی ہم آہنگی (synergy) کے ذریعے اپنے بنیادی انسانی فرائض کو پورا کر سکے۔ یہ ادیگی فرض رنگ و نسل کی تفریق سے بلند ہے۔ اس میں جغرا فیائی قومیت یا نہبی اور مسلکی اختلاف کا کوئی خل نہیں ہے۔ یہ ہر ذی حیات انسان کے لیے، وہ مرد ہو یا عورت، اللہ تعالیٰ کی طرف سے بصارت، سماعت اور شعور کی صلاحیت کی اخلاقی جواب دہی ہے: **إِنَّ السَّمْعَ وَالْبَصَرَ وَالْفُؤَادُ كُلُّ أُولَئِكَ كَانَ عَنْهُ مَسْتُوًأً** (بنی اسرائیل ۳۶: ۷) ”یقیناً آنکھ، کان اور دل سب ہی کی باز پُرس ہونی ہے“۔

اسلامی تحریکات اس بنیادی شعور اور جواب دہی اور احتساب کے احساس کی بنیاد پر یہ سمجھتی ہیں کہ اس دور میں اقامتِ دین ان پر ایک فریضہ ہے۔ حقیقت یہ ہے کہ اقامتِ دین کی جدوجہد: تحریکات اسلامی کا باطن بھی ہے اور ظاہر بھی اور ان دونوں کے درمیان میں کوئی حدِ فاصل نہیں کھینچ سکتی۔ ان کی حیات، نمودار ارتقا کا براہ راست تعلق اقامتِ دین کے ایک جامع اور کلی تصور کے ساتھ وابستہ ہے۔ یہ تصور خود متحرک ہے، حتیٰ کہ اگر وقتی طور پر ایک اسلامی تحریک سکڑتی بھی نظر آ رہی ہو، تب بھی یہ تصور متحرک رہتا ہے۔ یہ حرکی تصور، تحریک اسلامی کے خییر کو بار بار جھنگوڑتا ہے اور اپنی منزل، طریق کا رہنمای عاملی کے حوالے سے بار بار یہ سوچنے پر آمادہ کرتا ہے کہ اگر مطلوبہ متاثر حاصل نہیں ہو رہے تو دیکھا جائے کہ کی یا نقش کہاں پر ہے؟

اسی بنیاد پر ان تحریکاتِ اسلامی میں، جو ظاہر تیزی کے ساتھ منزليں سر کرتی نظر نہ آ رہی ہوں، کارکنوں کی سطح پر اضطراب کا انہمار ایک فطری امر ہے۔ ان کے ہاں یہ احساس کہ اصل کرنے کا کام نہیں ہو رہا، تربیت میں کمی آ رہی ہے، ترقی نہیں ہو رہی ہے، ایثار و قربانی کا جذبہ کم ہو رہا ہے، قیادت میں فیصلوں کے ساتھ چلنے کے بجائے فیصلے نافذ کرنے کا سامنا دا پیدا ہو رہا ہے، یا پھر اپنی شکایت کہ ضرورت سے زیادہ فروتنی اور اپنے آپ کو کم تر سمجھا جا رہا ہے۔ یا پھر اپنی قوت کے بارے میں یہ غلط احساس پیدا ہو گیا ہو کہ ہم جب چاہیں شاہراہیں روک کر اپنی قوت کو منوا سکتے ہیں۔ اسی طرح دوسروں کے مقابلے میں خود کو زیادہ صاحبِ تقویٰ اور صاحبِ علم سمجھنا وغیرہ وغیرہ۔ غرض یہ کہ بے شمار

اچھے پہلو ہوں یا بعض کمزوریاں، ان کا پایا جانا، ان پر باہمی مکالمہ کرنا درحقیقت زندگی کی علامت ہے۔ ان تمام احساسات و جذبات کا وجود بنیادی طور پر تحریک اسلامی کے متحرک ہونے کی دلیل ہے۔ اگر تحریک جامد اور ساکت ہوتی تو کارکن ہوں یا قیادت یا دعوت کے مخاطب، ان میں یہ اضطراب نہ پایا جاتا۔ اضطراب کا پایا جانا ہی حیات کا ثبوت ہے۔ یہی وہ احساس ہے جو حضرت ابوکبر^{رض} اور حضرت حظلهؓ کے دل میں تھا کہ جب ہم نبی کریم صلی اللہ علیہ وسلم کے ساتھ ہوتے ہیں تو جو دل کی کفیت ہوتی ہے وہ اس سے مختلف ہوتی ہے جو گھر پر یا بازار میں پائی جاتی ہے اور جسے دونوں اصحاب رسولؐ نے نفاق سے تعبیر کیا تھا۔

تحریک اسلامی ہر دور میں اس کیفیت سے دوچار رہی ہے اور رہے گی، کیونکہ اس کے تحریک ہونے کا مطلب ہی یہ ہے کہ اس کا ہر آنے والا دن پہلے دن سے بہتر ہو۔ اگر ایسا نہ ہو تو پھر اس کا قلب مضطرب، سوتے جاگتے اسے پکار پکار کر کھتا کہ کہیں اس میں نفاق تو نہیں آگیا۔ یہ احساس اسے اپنے رب سے تعلق مضبوط کرنے، اپنے احتساب اور اپنی ترجیحات کے جائزے کی طرف متوجہ کرتا ہے۔

یہ خیال کہ بعض تحریکات پر سیاست غالب آگئی ہے اور تعلق باللہ، للہیت، تقویٰ و احسان مفقود ہو گئے ہیں، ایک قابل قدر احساس ہونے کے باوجود اس حقیقت کو نظر انداز کرنا ہے کہ سیاسی سرگرمی اور سیاسی تبدیلی کا مقصد کیا ہے؟ یہ جدوجہد اقامتِ دین اور حاکمیتِ الہیہ کے لیے کی جاری ہے یا محض سیاسی سرگرمی؟ کیا اس کا مقصد سینٹ یا پارلیمنٹ میں عالمی وجود کو برقرار رکھنا ہے یا اقامتِ دین کے لیے ان ایوانوں میں مؤثر کردار ادا کرنا ہے، جو قوم و ملک کی قسم سے انصاف بھی کر سکے اور عوام پر ظلم اور ان کے استھان کے مرکب عناصر سے پنج آزمائی بھی کر سکے؟ کسی بھی اسلامی تحریک کو اس نوعیت کے سوالات پر بار بار غور کرنا چاہیے اور جذبات سے بلند ہو کر، نفع و نقصان کا بے لارج جائزہ لینا چاہیے اور تحریکی سفر کے مرحل کو منزلِ سمجھنے کی غلطی نہ کرنی چاہیے۔

ہمارے لیے اصل میزان قرآن و سنت ہیں۔ ان کی رہنمائی اور روشنی میں ہماری ذمہ داری ہے کہ ذاتی اور اجتماعی احتساب اور اپنی حکمت عملی پر مسلسل غور فکر کا عمل جاری رکھیں اور ظن و گمان سے بچتے ہوئے یہ کام انجام دیں کہ بہت سے گمان اور ظن گناہ کے دائرہ میں آتے ہیں (ان بغض

الظَّنِّ إِثْمٌ (الحجرات ۹:۳)۔ یاد رہے تحریکی کارکنوں اور قیادت کے درمیان شفافیت اور احتساب کا مسلسل عمل اور باہمی اعتماد ہی سفر کے جاری رہنے کی ضمانت ہے۔ تحریک اسلامی کا ارتقائی سفر (Progressive Process) کسی ایک مرحلے کے پیمانے سے نہیں ناپا جاسکتا۔ یہ اسلامی تحریک مکہ مکرمہ سے جبکہ اور مدینہ پہنچنی اور مدینہ منورہ سے پوری دنیا کے لیے ایک عالم گیر تحریک کی شکل اختیار کر گئی۔ اس کے تاریخی مراحل میں کلی دور ہو یا جبکہ کی بھرت کا دور یا آخر کار بھرت مدینہ منورہ اور قیام حاکیت اللہ، یا وہ فکری، اخلاقی، سیاسی اور ہمہ پہلو انقلاب جو دین کی تکمیل کے اعلان کا باعث بنے۔ ان تمام تاریخی مراحل میں قیامت تک کے لیے وہ رہنمای اصول موجود ہیں، جن کا صحیح شعور و ادراک تحریکات اسلامی کو صراط مستقیم پر رکھنے کی ضمانت فراہم کرتا ہے۔

منزل اور اس کے تقاضے

تحریکات اسلامی کی سفر کی منزل صرف اور صرف ایک ہے، اللہ سبحانہ تعالیٰ کی زمین پر اللہ تعالیٰ کی حاکیت کے قیام کے ذریعے اس کی رضا کا حصول:

إِنَّ الْحُكْمَ إِلَّا بِلِهٖ طَ أَمْرَأَ اللَّهُ تَقْبِدُوا إِلَّا إِلَيْهِ طَ ذِلِّكَ الَّذِينُ الْقَيْمَمُ
(یوسف ۲۰:۱۲) فرمائی کا اقتدار اللہ کے سوا کسی کے لیے نہیں ہے۔ اس کا حکم

ہے کہ خود اس کے سوا تم کسی کی بندگی نہ کرو۔ یہی ٹھیکھ سیدھا طریق زندگی ہے۔

یہ حاکیت سب سے پہلے ایک فرد اپنے چند فٹ لمبے جسم پر قائم کرتا ہے۔ چنانچہ قرآن کریم نے جہاں کہیں بھی اسلام لانے کے بعد ایمان کا تذکرہ کیا ہے، فوری طور پر ایمان کو ناپنے، تو نے اور جا نچہ کا پیمانہ بھی ساتھ ہی بیان کر دیا ہے۔ البقرہ کی ابتدائی آیات پر غور کریں تو یوں نظر آتا ہے کہ جو شخص بھی وہ مرد ہو یا عورت، بچہ ہو یا جوان، بوڑھا ہو یا تو ان اور محنت میں مذکور جب ایمان لاتا ہے، تو اس کا عملی اظہار کرنے کے لیے ایمان کے پہلے تقاضے، یعنی اقامۃ صلوٰۃ اور انفاق فی سبیل اللہ کو اپنے عمل کا حصہ بنالے۔

انسانوں کی جو بڑی اقسام قرآن کریم نے بیان کی ہیں، ان میں ایک یہ ہے کہ: وہ جو ایمان لا کر مسلم بن جاتے ہیں۔ ان کے اسلام اور ایمان کی پہچان اقامۃ صلوٰۃ (صرف نماز پڑھ لینا یا ادا کر دینا نہیں بلکہ نماز کے ذریعے تزکیۃ نفس اور پھر نیکی اور عدل کا قیام اور فواحش کا ابطال)

اور مالی معاملات میں اتفاق، (اللہ کی راہ میں بے دریغ خرچ کرنا) ہے۔

’اتفاق‘ کی اصطلاح زکوٰۃ اور صدقات سب کا احاطہ کرتی ہے۔ زکوٰۃ بطور فرضہ لازم ہے۔ لیکن زکوٰۃ کی ادا یگی ایک شخص کو صدقات اور اتفاق سے بری نہیں کر دیتی۔ گویا ایمان کا پہلا پیغام اور تقاضا نظامِ صلوٰۃ اور نظامِ اتفاق کا قیام ہے۔ یہی وجہ ہے کہ کمی دور میں ان دونوں ہتھیاروں سے لیس اہل ایمان نے وہ مجاہدہ کیا، جس نے ایک ایسی قوت کو وجود بخشنا جو عدیٰ لحاظ سے چاہے کم تھی، لیکن اپنی اشتر غنیمہ میں دنیا کے بڑے سے بڑے شکر سے زیادہ قوی اور حقیقی معنی میں ایک بُنیا نَ مَرْصُوصٌ بنَ كَرْطَاغُوتَ، ظلم، شرک و کفر کے خلاف ایک انقلابی اور اصلاحی تحریک بن کر ابھری اور کفر، جہالت اور ظلم کی تاریک فضا کو اس نے اللہ سمجھا و تعالیٰ کی مدد اور نصرت کے سہارے، اپنے سے کئی گناہ زیادہ بڑی طاغوتی قوتوں پر فتح حاصل کرتے اور دیکھتے ہی دیکھتے کفر و ظلم کے بالوں کو اللہ کی رحمت اور فضل و کرم سے سبک ہواں میں تبدیل کر دیا:

كَمْ مِنْ فِتْنَةٍ قَلِيلَةٌ غَلَبَتْ فِتْنَةً كَثِيرَةً إِذَا ذَهَبَ اللَّهُ وَاللَّهُ مَعَ الصَّابِرِينَ ۝

(البقرہ: ۲۲۹) بارہا ایسا ہوا ہے کہ ایک قلیل گروہ اللہ کے اذن سے ایک بڑے

گروہ پر غالب آگیا ہے۔ اللہ صبر کرنے والوں کا ساتھی ہے۔

مکی و مدنی آدوار بتحریک کا ارتقائی سفر

یہ تصور کہ کمی اور مدنی آدوار مکمل طور پر دو الگ اکا یاں ہیں، تحریک اسلامی کے ارتقائی سفر کے تناظر میں غیر عقلی نظر آتا ہے۔ حقیقت یہ ہے کہ مدینہ منورہ میں حاکمیت اللہ کے قیام کے بعد یہ فاصلے ہمیشہ کے لیے ختم ہو گئے۔ اب دین کی حکمت: يُوْقِي الْحُكْمَةَ مَنْ يَشَاءُ ۚ وَ مَنْ يُؤْتَ الْحُكْمَةَ فَقَدْ أُوتَيَ خَيْرًا كَثِيرًا طَوْمَا يَدْكُرُ إِلَّا أُولُو الْأُلْبَابِ ۝ (البقرہ: ۲۶۹) ”جس کو چاہتا ہے حکمت عطا کرتا ہے، اور جس کو حکمت ملی اسے حقیقت میں بڑی دولت مل گئی۔ ان باتوں سے صرف وہی لوگ سبقن لیتے ہیں جو داش مند ہیں“۔ جسے رب کریم نے بارہا اپنے ایک انعام کے طور پر قرآن کریم میں دہرایا ہے، کے پیش نظر تحریکی قیادت کی ذمہ داری یہ قرار پاتی ہے کہ عین مدنی دور کے دوران کی حکمت عملی کو کس طرح استعمال کیا جائے اور عین کمی دور سے گزرتے ہوئے مدنی دور کی کسی حکمت عملی پر کیسے عمل کیا جائے؟ گویا ایک مرتبہ نظام اسلامی کے قیام کے بعد تاریخی

زاویے سے یہ دونوں ادوار الگ الگ خانوں میں تقسیم نہیں کیے جاسکتے۔

دور حاضر میں تحریک اسلامی کی حکمت عملی اور اسٹرے ٹجی بنتے وقت دونوں ادوار میں اختیار کی گئی حکمت عملی اور نظام تربیت سے بیک وقت مدد لینی ہوگی۔ اب دعوت اسلامی کے وسیع تر تناظر میں اقامتِ دین کے جامع مقاصد کے پیش نظر حکمت عملی وضع کی جائے گی، جس کے لیے دونوں ادوار سے مناسب حد تک استفادہ کرنا ہوگا۔ اس کنٹے کو سمجھنے میں اللہ رب العزت کی اس حکمت عملی میں بھی بڑی رہنمائی ہے کہ قرآن پاک میں جہاں کمی اور مدنی سورتوں کی نشان دہی کردی گئی ہے، وہیں قرآن کی ترتیب نزول قرآن کے مطابق نہیں بلکہ اللہ کی ہدایت کے تحت اس ابدی اور آفاقی ہدایت کو اس طرح فرمایا گیا ہے کہ مدنی آیات کے ساتھ ساتھ کمی دور کی آیات کو پیوست کر دیا ہے۔

اس پس منظر میں تحریک اسلامی پر ایک ارتقائی سفر کے زاویے سے غور کیا جائے: تو چاہے اس نے اپنے کارکنوں اور قیادت کو فکری طور پر اقامتِ دین کے وسیع تر تصور سے آگاہ کر دیا ہو اور قرآن و سنت، فقہ، تفسیر اور اعلیٰ اسلامی ادب سے پوری طرح واقف کر دیا ہو، اس کے باوجود ہر کارکن اور قائد کو ہر لمحے جائزہ لینا ہوگا کہ اگر مطلوبہ نتائج حاصل نہیں ہو رہے، تو اس کا سبب کیا ہے؟ ہم نے آغاز میں سوال اٹھایا ہے کہ کمی، کوتاہی یا نقص کہاں ہے؟ اس کا سراغ لگانے کے لیے ہمیں خود اپنے کردار اور ترجیحات کا جائزہ لینا ہوگا۔ نیز یہ دیکھنا ہو گا کہ جو افرادی قوت پیش نظر تھی اس میں مطلوبہ خصوصیات پیدا ہوئیں یا نہیں؟ اس بات کو یوں بھی کہا جا سکتا ہے کہ: کیا افرادی قوت اسی معیار پر تیار ہو رہی ہے جو ہم چاہتے تھے اور کیا ہماری حکمت عملی اور حصول مقصد کے ذرائع، مطلوبہ نتائج (Outcome) کے لیے مفید ثابت ہوئے؟ یا جو ذرائع، حکمت عملی اور طریقے اختیار کیے گئے ہیں ان سے وہ معیار مطلوب (End Product) حاصل نہیں ہوا جس کی خواہش اور طلب دل و دماغ میں پائی جاتی تھی۔ اگر ہماری خواہش یہ ہو کہ ہم فصل آنے پر اعلیٰ قسم کے آم کا مزالیں جبکہ ہم نے درخواست میں نہ قلم لگایا ہو، نہ اردو گرد پھیلے ہوئے کیڑوں، کوڑوں کو دور کیا ہو اور محض تھجی پوڈا لگا کر اعلیٰ آموں کے خواب دیکھتے رہیں تو اس کے نتیجے میں ہمارے تصور اور نتائج میں کبھی بھی یا گلگت نہیں ہو سکتی۔

تحریکات اسلامی کو یہ بات سمجھ لینی چاہیے کہ ان کا کمی دور کبھی ختم نہیں ہوتا (بگل دیش کی حالیہ صورت حال اور مصر میں گذشتہ ۷۰ سال کا جائزہ اس جانب اشارہ کرتا ہے)۔ یہی دور دراصل

تحریک کا تغیری دور ہے۔ اس میں افراد سازی، ذہن سازی، کردار میں تبدیلی، روپوں کی تبدیلی، انسانی تعلقات کی نئی تعبیر، تصوریات میں بنیادی اصلاح، اپنی ذات، گھر اور معاشرے میں اپنے کردار پر غور، اور سب سے بڑھ کر طاغوت اور کفر کی طرف سے مراجحت اور ہر قدم پر رکاوٹوں اور آزمائشوں کے پہاڑوں کا پایا جانا شامل ہے۔ قرآن کریم نے اس اصول کو واضح فرمادیا کہ جب حق کی بے لائق دعوت پیش کی جائے گی تو کفر و شرک کا عمل صرف یہ ہو گا کہ یا تو ہم سے قدم ملا کر تعاوون کرو اور ہمیں راستہ اختیار کرو، ورنہ ہم تمھیں اس سرزی میں سے نکال باہر کریں گے:

آخر کار مکرین نے اپنے رسولوں سے کہہ دیا کہ ”یا تو تمھیں ہماری ملت میں واپس آنا ہو گا ورنہ ہم تمھیں اپنے ملک سے نکال دیں گے۔“ تب ان کے رب نے ان پر پوچھی ہبھجی کہ ”ہم ان ظالموں کو ہلاک کر دیں گے۔“ (ابراہیم: ۱۳: ۱۳)

گویا مکی دور مدینہ پہنچ جانے کے بعد بھی ختم نہیں ہوتا۔ فکری بنیادوں کی آبیاری پر ہی تحریک کی اٹھان کا انحصار ہوتا ہے۔ چنانچہ مدنی دور کے مطالبات میں: چاہے سیاسی مخاذ پرینن الاقوامی قانون کی تدوین جدید ہو یا مسلمانوں میں باہمی تعلق و اخوت کا قیام، یا مدنیہ کے دفائی نظام کا مستحکم کرنا شامل ہو۔ اسی طرح ان تمام ریاستی مطالبات کے ساتھ، تغیری سیرت، فکری بلوغت، تعلق بالله، توحید کا صحیح شعور، عدل اجتماعی کا فہم، اقامتِ دین کی بنیادوں، عبادات، اتفاق فی سبیل اللہ وغیرہ وہ پہلو ہیں جو تحریک کا قلب و روح ہوتے ہیں۔ ان پر اگر شعوری طور پر کام نہ کیا جائے تو ممکن ہے کہ تحریک عوام کا ایک بجوم اپنے گرد جمع کر لے اور ایوان نمایندگان میں اچھی خاصی تعداد میں کامیاب ہو کر بھی آجائے، لیکن وہ اپنا اصل مقصد حاصل نہیں کر سکے گی۔ اس کی کامیابی تعداد پر منحصر نہیں ہے بلکہ ان باشمور افراد کی تیاری، اس معاشرتی تبدیلی پر منحصر ہے جو وقت کے ہر متحان میں پوری اُترے اور تحریک ہوا کے رخ سے بے پرواہ کر شاہین کی طرح اپنے ہدف کی طرف سفر کو جاری رکھ سکے۔

قرآن کریم کا دیا ہوا اٹل اصول ہے کہ وہ بنی اسرائیل کے صالح افراد کی جماعت ہو یا بنی کریم صلی اللہ علیہ وسلم کے تربیت یافتہ صحابہ کرام رضوان اللہ عنہم کی جماعت جو چاہے تعداد میں منحصر ہو، اگر اس کا کردار اور تربیت معیاری ہو گی تو اسے ایک کثیر جماعت پر غالب آنا چاہیے۔ اصل ضرورت ان افراد کی ہے جو منزل کا واضح تصور کھتے ہوں، ان کی سیرت اُسوہ نبویؐ کی عکاسی کرتی ہو

اور وہ اللہ تعالیٰ کی امداد پر بھروسا کرتے ہوئے اپنی جان، مال، علم ہر چیز کو صرف اللہ کی رضا کے لیے بازی پر لگانے کے لیے آمادہ ہوں: قُلْ إِنَّ صَلَاقَيْ وَ نُسُكَيْ وَ مَحْيَايْ وَ مَمَاتِيْ لِلَّهِ رَبِّ الْعَالَمِينَ ۝ لَا شَرِيكَ لَهُ ۝ (انعام: ۶۲-۶۳)

یہی قرآنی اصول بنی اسرائیل کے لیے تھا، یہی امت مسلمہ کے لیے ہے۔ تحریک اسلامی کی قیادت اور کارکنوں کو ہر لمحے اپنا جائزہ لینا ہو گا کہ وہ ان دونوں پہلوؤں میں کس حد تک توازن و اعتدال برقرار رکھ سکی ہے اور کہاں پر زیادہ توجہ کی ضرورت ہے۔

دورِ جدید اور فکری تقاضے

فکری غذا کے سلسلے میں یہ جانا ضروری ہے کہ جب تک تحریکی فکر میں نئے سوتے پھوٹتے رہیں گے، تحریک کی اثر انگیزی اور وسعت میں اضافہ ہو گا۔ اس کی فکر طاغوتی مادہ پرستانہ فکر کے مقابلے میں اپنی برتری تسلیم کرائے گی۔ لیکن اگر یہ فکری سوتے خشک ہونے لگیں تو تحریک بھی ایک سوکے درخت کی طرح اپنی جگہ قائم تور ہے گی، لیکن امت مسلمہ اس کی گھنی چھاؤں اور اس کے میٹھے پھل سے محروم رہے گی۔ اس لیے تحریک کو علمی اور فکری میدان میں مسلسل ترقی کی فکر کرنی ہو گی۔

یخیال بھی بے بنیاد ہے کہ دورِ جدید میں تحریک اسلامی کے فکری رہنماؤں نے جن خیالات کا اظہار کیا اور جو حل تجویز کیے وہ وقت اور جغرافیائی سرحدوں میں محدود ہیں۔ اگر امام حسن البنا بالاکوٹ یا لاہور میں پیدا ہوتے تو ان کی دعوتی زبان اردو ہی ہوتی، اسی کے محاورے ان کی نوک زبان پر ہوتے، ایسے ہی اگر مولانا سید ابوالاعلیٰ مسعودی ترکی میں پیدا ہوتے تو ان کی تحریری زبان ترکی ہی ہوتی۔ کیا یہ حقیقت نہیں ہے کہ امام غزالی نے بغداد میں یا قاہرہ میں بیٹھ کر عربی زبان میں جن خیالات کا اظہار کیا اور شاہ ولی اللہ دہلوی نے دہلی میں بیٹھ کر عربی اور فارسی میں جو کچھ تحریر کیا ان کے مخاطب نہ صرف عربی سمجھنے والے افراد تھے بلکہ آج تک ان کی فکر کی تازگی اور دینی حکمت سوچنے سمجھنے والے افراد کو متاثر کرتی ہے۔ کیا اقبالِ محض پاکستانیوں کے لیے پیدا ہوئے تھے یا اقبال کی قدر اس کی جائے پیدائش والوں سے زیادہ وسط ایشیا کے افراد نے کی اور کر رہے ہیں۔

پھر یہ نہیادی مقدمہ کہ کیا فکر (thought) وقت کے ساتھ ساتھ مانشی کا حصہ بن جاتی ہے؟ قرآن و حدیث کو زمان و مکان کی محدودیت اور کسی علاقے یا وقت میں قید کر دینا ایک انتہائی

مریضانہ ذہنیت ہے، جو غیر شعوری طور پر مغرب کی لادینی اور استشر اقی فکر سے متاثر بعض مسلمان دانش و ریاضت کر رہے ہیں۔ یہ بالکل اُسی طرح ہے، جس طرح مغرب میں ہر تھوڑے عرصے میں ایک ”دانش وارانہ“ نعرہ بلند ہوتا ہے کہ: ”ماضی کے تصورات اب پرانے ہو گئے ہیں اس لیے نئے نظریات کی ضرورت ہے۔“

جس طرح مغرب میں جدیدیت کے بطن سے نوجدیدیت (Post Modernism) کی ولادت ہوئی اور جس طرح مغرب نے تاریک دور (Dark Ages) سے دور عقلیت (Rationalism) سے دفعہ خود کی وجہ میں قدم رکھا، اور بالخصوص آگسٹ کوئے، بیگل اور کانت کے تصورات کی روشنی میں عیسائیت کی جگہ عقلیت، اباحت، آزاد روسی، مادیت پرستی اور دیگر تصورات کو روشن تخلیٰ کے زیر عنوان فخر یہ طور پر اختیار کیا گیا، بالکل ایسے ہی ان مغربی فکر سے متاثر دانش و رونوں کے خیال میں مسلم اہل فکر کو بھی قرآن و حدیث کو جدیدیت کی چھلنی سے گزارنا چاہیے۔ یہ وہ سادہ لوگی پر منی گمراہی ہے جو آج بعض مسلم دانش و رشحوری یا غیر شعوری طور پر اسلام اور تحریکات اسلامی کے قائدین کی فکر کے حوالے سے وقتاً فوقتاً دھراتے رہتے ہیں۔

یہ مسلم دانش و رشحوری ہیں کہ حق و صداقت کے معیارات کو بھی وقت کے ساتھ تبدیل ہونا چاہیے اور ہر دور میں ایک ”من پسند نو تراشیدہ اور شتر بے مہار اسلام“ وجود میں آنا چاہیے۔ اپنی اس خواہش کے باوجود یہ لوگ اگر سخنیگی سے اسلامی قانون سمجھانا چاہتے ہیں تو اسے اربعہ کے حوالے کے بغیر بات مکمل نہیں کر سکتے۔ دوسری طرف دو جدید کے تحریکات اسلامی کے مؤسسان کے حوالے سے پائی جاتی ہے کہ ان کی فکر آج بھی ویسی ہی تازہ، کار آمد اور relevant ہے جیسے ۸۰ برس قبل تھی۔

یہ ایک تلخ حقیقت ہے کہ مغربی جامعات یا مغربی نظام تعلیم میں تربیت پانے والے اکثر مسلمان مصنفین یعنی بلند کرنے لگے ہیں کہ: ”چونکہ وہ Postmodernism [ما بعد دور جدیدیت] عہد میں بس رہے ہیں، اس لیے تحریکات اسلامی کو بھی ایک بالکل نئی فکری بنیاد کی ضرورت ہے۔“ بے ظاہریہ بات بہت دل پسند معلوم ہوتی ہے اور اسے اور بھی معتبر بنانے کے لیے یہ لوگ کہتے ہیں کہ قرآن کریم میں بھی ہے کہ اللہ تعالیٰ نے ہر قوم میں اس کی انسان/زبان میں انہیٰ کے ذریعے اپنا پیغام اور ہدایت کیجی۔ اس کا واضح مفہوم یہی نظر آتا ہے کہ ہر دور کے حالات کی روشنی میں، وہ اسلوب جو

اس دور میں زیادہ مؤثر ہواستعمال کیا جائے۔ لیکن اس کا یہ مطلب کیسے لیا جاسکتا ہے کہ ہر نئے دور کے لحاظ سے نبی کی دعوت بھی مختلف ہو یا ہر دور میں توحید، رسالت اور آخرت کا ایک نیا صور پیش کیا جائے؟ قرآن نے یہ بات قیامت تک کے لیے طے کر دی ہے کہ تمام انبیا کی دعوت دونکات ہی پر بنی تھی، اللہ کی مکمل بندگی اور طاغوت کا مکمل ردا و مخالفت:

وَلَقَدْ بَعَثْنَا فِي كُلِّ أُمَّةٍ رَّسُولًا أَنْ أَعْبُدُوا اللَّهَ وَاجْتَنَبُوا الظَّالِمُونَ ﴿النحل: ۳۶﴾

(۳۶:۱۶) ہم نے ہرامت میں ایک رسول پیش دیا، اور اس کے ذریعے سے سب کو خبردار کر دیا کہ ”اللہ کی بندگی کرو اور طاغوت کی بندگی سے بچو“۔ (مزید ملاحظہ ہو: الزمر ۱۷:۳۹)

تحریکاتِ اسلامی کی دعوت انبیا کی دعوت ہے۔ یہ اللہ کی مکمل حاکیت اور نظامِ عدل کے قیام کی دعوت ہے، جس میں کسی نظر ثانی کی ضرورت نہیں۔ تاہم، حکمت عملی اور ترجیحات ہر دور کے لحاظ سے معین کی جائیں گی۔ جہاں تک دعوت کا تعلق ہے اسے قرآن اور سنت رسولؐ کی شکل میں مکمل کر دیا گیا:

الْيَوْمَ أَكْمَلْتُ لَكُمْ دِيْنَكُمْ وَ آتَيْتُكُمْ نُعْمَانًا وَرَضِيَّثُ لَكُمْ
الْإِشْلَامَ دِيْنًا ط (المائدہ: ۵:۳) آج میں نے تمہارے دین کو تمہارے لیے مکمل کر دیا ہے اور اپنی نعمت تم پر تمام کر دی ہے اور تمہارے لیے اسلام کو تمہارے دین کی حیثیت سے قبول کر لیا ہے۔

حسیا کہ پہلے کہا گیا کہ لا ازمی طور پر تحریکات کی زندگی کا تعلق فکر کی تازگی کے ساتھ ہے۔ لیکن بعض افکار صدیاں گزر جانے کے باوجود تازہ رہتے ہیں۔ آج غالب گوانقاں کیے ڈیڑھ سو برس گزر چکے ہیں۔ کیا اس کے باوجود ادو شعر و ادب کا کوئی طالب علم یہ کہہ سکتا ہے کہ غالب کا دور گزر گیا ہے، اس لیے اب غالب کا مطالعہ کرنے کے بجائے نوآموز شعرا کے کلام پر اکتفا کیا جائے اور ادبی سفر اور ادبی نقد کا آغاز صرف جدید شعرا کے کلام سے کیا جائے؟ اس تختیل کو وزن دینا تو دُور کی بات، ایسی بات کہنے والے کی عقل کو ناقص سمجھا جائے گا۔

یہاں جس بات کی ضرورت ہے وہ یہ کہ فکر مودودی ہو یا فکر اقبال یا فکر امام حسن البنا اس کو مصادر کی روشنی میں سمجھ کر آگے بڑھانے کے لیے وہ زاویے اور وہ راستے تلاش کیے جائیں، جن کی

طرف ان فکری قائدین نے اشارے کیے ہیں اور جن کی تفاصیل وہ بیان نہ کر سکے یا ایسے پہلو جو کسی بنابر ان کی نگاہ سے اچھل رہ گئے۔ لیکن یا اسی وقت ہو گا جب ان کی فکر کو ہضم کر کے حکمت دعوت کے ہر پہلو کو سامنے رکھتے ہوئے تحریک کے ارتقائی سفر کے مطالبات کی روشنی میں حل تلاش کیے جائیں۔

عصر حاضر کی حکمت عملی: بنیادی خطوط

غور سے دیکھا جائے تو کمی دور کے نمایاں پہلوؤں میں سب سے واضح پیغام توحید خالص کا تعارف ہے (سورہ اخلاص اور الفاتحہ توحید کا ایک جامع تصور پیش کرتی ہیں)۔ اس کے ساتھ ہی شرک کا رد اور دلیل کی بنیاد پر اس بات کیوضاحت کہ اسلام جس دین کا نام ہے، وہ شرک کی کسی قسم کو برداشت نہیں کر سکتا (الكافرون نہیں اس سے مکمل براءت کا اعلان کر دیا گیا)۔ (مزید میکھی: سورہ یوسف ۱۲:۳۰)

کمی معاشرے میں شرک، جس طرح سراحت کر گیا تھا، آج بالکل وہی شکل پائی جاتی ہے۔ یہ شرک، فکر میں، معاش میں، اخلاق میں، معاشرت میں، سیاست میں، غرض زندگی کے ہر شعبے میں رج بس گیا تھا اور منشرا نہ معاشرہ شرک و نفاق کا اس طرح عادی ہو چکا تھا، جس طرح ایک متعفن نا لے کے کنارے بسے والے لوگ فضا کے تعفن کے عادی ہو جاتے ہیں۔

آج شرک کے روپ اور شکلیں مختلف ہیں، لیکن ان سب کی خاصیت ایک ہی ہے۔ کہیں یہ سود کی شکل میں، کہیں سیاست میں برادری اور دولت کی بنیاد پر ووٹ دینے کی شکل میں، یا معاشرت میں اسلام کے دعوے کے باوجود ایسی بہت سی رسوم رواج کی شکل میں موجود ہے، جو غالباً ہندو ازام سے اخذ کی گئی ہیں۔ کہیں ایشائی تہذیب اور معاشرت کے نام پر اپنی مختلف شکلوں میں پائی جاتی ہیں اور ہمارے گھروں، بازاروں، اقتدار کے ایوانوں، حتیٰ کہ مذہبی حقوق تک میں پائی جاتی ہیں۔ کسی کا خدا دولت ہے، کسی کا شہرست، کسی کا اخلاقی باحیت، کسی کا عسکری قوت اور کسی کا بیرون ملک فرمان رواؤں سے ذاتی دوستی کا خیر۔

ایسے حالات میں سوچنا ہو گا کہ مکہ میں کیا حکمت عملی اختیار کی گئی تھی اور آج ہمیں کیا کرنا ہو گا؟ کیا توحید پر ایک ملک درس اور شرک پر ایک بھرپور تقریر یا کسی جلسے میں اعلان جہاد مسئلہ حل کر سکے گا؟ کمی دور کا مطالعہ یہ بات واضح کر دیتا ہے کہ نبی کریم صلی اللہ علیہ وسلم نے جہاں ایوان اقتدار پر

بیٹھے قریش کے سرداروں کو مناطب کیا، وہیں معاشرے کے ہر ہر طبقے کے افراد کو اقامتِ دین کی دعوت دی۔ جہاں آپ عتبہ، ابو طالب، ابو جہل، ابو سفیان، کو رواہ راستِ دعوتِ دین دینے میں مصروفِ عمل رہے، وہیں آپ نے حضرتِ بلال، آل یاسر اور معاشرے کے ان افراد کو، جو طبقاتی سطح پر محرومیوں کا شکار تھے، اپنی دعوت کا ہدف بنایا اور ان سے بڑے قیمتی ساتھی حاصل کیے۔

اسلام صرف ایک نظری دعوت بن کرنے میں آیا بلکہ معاشری استھان، اخلاقی فساد اور سیاسی خلفشار کو ایک ہمہ گیر الہامی اور فطری ہدایت کے ذریعے مکہ کے محروم طبقات کی نجات کے لیے ان کے مسائل کو حل کرنے کا عزم بھی لے کر آیا۔ مکہ کی مذہبی، سیاسی اور معاشری مقندرہ نے ۳۶۵ بتوں کی ڈھال کی آڑ میں ہر آنے والے دن کی قسمت پہلے سے طے کر کھی تھی۔ یہاں معاشری سطح پر دولت پرستی نے آقاوں اور غلاموں کے وظائف پیدا کر دیے تھے۔ (آج کے روشن خیال زمانے میں یہ تقسیم نام نہاد ترقی یافتہ ممالک اور ان کی معاشری و فکری غلام اقوام میں پائی جاتی ہے۔) مسلم دنیا اپنی معيشت، تحفظ، دفاع، تعلیم اور سیاست، غرض ہر شعبۂ حیات میں مغرب کی لادینی فکری اور علمی روایت کی انہی تقیید میں بنتا ہے۔ یہ جدید شرک، جوہری اعتبار سے اس شرک سے مختلف نہیں ہے، جس میں ہر خواہش کے لیے ایک بت تراش لیا گیا تھا۔ ہوش کی نگاہ سے دیکھا جائے تو یہ کی دورِ جامیت ہی کی ایک جدید شکل ہے۔ اس لیے ہمیں کی دور کی حکمتِ عملی کو سمجھ کر آج کے حالات کے لحاظ سے مناسب شکل دینی ہوگی۔

مکہ میں توحید خالص کا عملی مطالبہ یہ تھا کہ تمام جاہلی روایات سے تعلق توڑ کر صرف اللہ رب العالمین اور اس کی نازل کردہ ہدایت کو معيشت، معاشرت، سیاست، ثقافت اور علم، قانون، غرض ہر شعبۂ حیات میں نافذ و قائم کرنے کے لیے مجاہدہ کیا جائے۔ یہ اقامتِ دین کا جامع تصویر ہے، جس نے کمی دورِ ظلمت کو ایک تابناک دور میں میں تبدیل کر دیا۔ حق آگیا اور حق آنے ہی کے لیے تھا اور باطل چلا گیا اور باطل جانے کے لیے ہی تھا۔ (انفال: ۸، ۸۱: ۷، ۸۱: ۷)

اس دور کی حکمتِ عملی جو ہمارے ارتقائی سفر کے لیے غیر معمولی اہمیت رکھتی ہے، کمی سورتوں میں بڑی وضاحت کے ساتھ موجود ہے اور یہ آیات آج بھی اسی طرح عملیت پسندانہ (pragmatic) سوچ اور حکمتِ عملی لیے ہوئے ہیں، جس طرح اپنے نزول کے وقت تھیں۔ قرآن کریم اور سنتِ مطہرہ کا

ایک ایک لفظ وہ ابدیت لیے ہوئے ہے، جو کسی انسانی فلک میں نہیں پائی جاسکتی۔ کمی دور کی یہ آیات وقت اور مقام کی قید سے بلند آج بھی تحریکات اسلامی کے ارتقائی سفر میں سنگ میل کی حیثیت رکھتی ہیں۔ قرآن کریم عالم گیر انسانیت کے اوپر مرنے، ایک بے آب و گیاہ وادی کو قیامت تک کے لیے مرکز نگاہ بنادیئے والے شہر کے معظمه کی قسم کھا کر جس حکمت عملی کا ذکر کرتا ہے وہ آج بھی ہر اسلامی تحریک کے لیے کے لیے ایک منشور کی حیثیت رکھتی ہے۔ فرمایا گیا:

نہیں، میں قسم کھاتا ہوں اس شہر (مکہ) کی، اور حال یہ ہے کہ (اے نبی) اس شہر میں تم کو حلال کر لیا گیا ہے، اور قسم کھاتا ہوں باپ (یعنی) آدم کی اور اس اولاد کی جو اس سے پیدا ہوئی، درحقیقت ہم نے انسان کو مشقت میں پیدا کیا ہے۔ کیا اس نے یہ سمجھ رکھا ہے کہ اس پر کوئی قابو نہ پاسکے گا؟ کہتا ہے کہ میں نے ڈھیروں مال اڑا دیا۔ کیا وہ سمجھتا ہے کہ کسی نے اس کو نہیں دیکھا؟ کیا ہم نے اسے دو آنکھیں اور ایک زبان اور دو ہونٹ نہیں دیے؟ اور (نیکی اور بدی کے) دونوں نمایاں راستے اسے (نہیں) دکھا دیے؟ مگر اس نے دشوار گزار گھٹائی سے گزرنے کی بہت نہ کی۔ اور تم کیا جانو کہ کیا ہے وہ دشوار گزار گھٹائی؟ کسی کی گردن کو غلامی سے چھڑانا، یا فاقہ کے دن کسی قربی پیغمبر یا خاک نشین مسکین کو کھانا کھلانا۔ پھر (اس کے ساتھ یہ کہ) آدمی ان لوگوں میں شامل ہو جو ایمان لائے اور جنہوں نے ایک دوسرے کو صبر اور (خلق خدا پر) رحم کی تلقین کی۔ یہ لوگ ہیں داعیں بازو والے۔ (البلد: ۹۰-۱:۱۸)

آغاز جس بات سے کیا جا رہا ہے وہ بہت چوڑکادیئے والی ہے، یعنی کیا انسان کو قوت مشاہدہ اور قوت بیان سے نہیں نوازا گیا کہ وہ جو کچھ دیکھتا ہے اور ذہن و قلب سے جو اس کا تجزیہ کرتا ہے اس پر خاموش تماثلی بن کر نہ بیٹھا رہے، بلکہ کم از کم اپنے ہونٹوں اور زبان کا استعمال کر کے حق و باطل میں فرق اور تمیز کرتے ہوئے نیکی اور بدی کے فرق کو سمجھتے ہوئے، حق کے قیام کی جدوجہد میں شامل ہو۔ اس سفر کی دشوار گزار گھٹائی کے راستے کی رکاوٹوں کو دور کرتا آگے بڑھتا چلا جائے۔ اقامتِ دین کی جدوجہد کی سر بلندی کے لیے جن رکاوٹوں کو دور کرنا ہوگا، ان میں ”کسی کی گردن کو غلامی سے چھڑانا ہے“، یا ”کسی فاقہ کش کو فاقہ سے بچانے کے لیے پیٹ بھر کر کھانا کھلانا

ہے، یا کسی ”قریبی یتیم رشتہ دار کو حالت محرومی سے نکال کر مقام قیادت تک پہنچا دینا“، بھی شامل ہے۔

جب تحریک سے والبستہ فرد یہ کرے گا تو وہ ان لوگوں میں شامل ہو جائے گا: ”جو ایمان لائے اور جنہوں نے ایک دوسرے کو صبر اور (خُلوق پر) رحم کی تلقین کی“۔ یہ افراد اس سورہ مبارکہ کی روشنی میں کامیاب ہونے والے ہیں، دائیں ہاتھ میں اعمال نامے والے۔ اور جو ایسا نہیں کرتے وہ بائیں ہاتھ میں اعمال نامے والے (ناکام لوگ) ہیں۔ اس سورہ مبارکہ میں جو منشور تحریک اسلامی کو دیا گیا ہے وہ ایک لفظ میں ”خدمتِ خلق“ کے ذریعے خالق کی رضا کا حصول ہے۔

جیسا کہ پہلے عرض کیا گیا، گرون کا چھڑوانا یا آزاد کرانا اس غلامی تک محدود نہیں ہے جوروم، یونان، ایران اور ہندستان میں ظہورِ اسلام سے قبل پائی جاتی تھی۔ بلاشبہ وہ بھی اس میں شامل ہے، لیکن اس سے آگے بڑھ کر یہ فکری غلامی، ثقافتی غلامی، معماشی غلامی، سیاسی غلامی، علمی غلامی، غرض غلامی کی تمام اقسام کا احاطہ کرتی ہے، اور تحریکاتِ اسلامی کو یہ بات سمجھاتی ہے کہ مادیت کا دور ہو یا بادشاہتوں کا، فوجی آمرینوں کا دور ہو یا لادینی جمہوریتوں کا زمانہ، یہ غلامی ہی کی شکلیں ہیں۔ تحریکاتِ اسلامی جب تک ان بتوں کی جگہ حاکمیتِ الٰہی کا قیام عمل میں نہیں لاتیں، اس وقت تک ان کا ارتقائی سفر صحیح سمت میں نہیں ہوگا۔ یاد رہے کہی دور کی حکمت عملی تک نہ محدود ہے اور نہ اسے اُس حد میں محدود تصور کرنا چاہیے۔ یہ مدنی دور میں بھی اتنی ہی بنیادی اور موثر ہے گی، جتنی کہ میں تھی۔

اگلی بات جو وضاحت سے بیان فرمائی گئی ہے وہ بھوکے کو کھانا کھلانے سے متعلق ہے۔ آج دنیا کی آبادی کا ایک بڑا حصہ بھوک کا شکار ہے۔ یہ بھوک اس سودی استھانی نظام کی عطا کردہ ہے جس کی بنیاد معاشری ظلم پر ہے، جو غریب کو غریب تر اور امیر کو امیر تر کرنے میں فخر محسوس کرتا ہے۔ تحریکاتِ اسلامی کو اس معماشی استھان کو ختم کرنے کے لیے موجود نئے عالمی معماشی نظام (New Economic World Order) کی جگہ ایک اخلاقی معماشی عالمی نظام کو متعارف کرانا ہوگا۔ جس کا آغاز محدود پیمانے پر غیر سودی قرضوں سے کیا جا سکتا ہے۔ جن لوگوں نے ایسا کیا ہے انھیں اللہ تعالیٰ نے غیر معمولی کامیابی سے نوازا ہے (پاکستان میں ’الحمدت‘ اور ’اخوت‘ نامی اداروں نے اس کو کامیابی سے کیا ہے، کچھ دیگر ادارے بھی غیر سودی بنیاد پر یہ کام کر رہے ہیں، گویا یہ محض ایک

خیال نہیں ہے ایک عملی شکل ہے)۔ بھوک کو دور کرنے کی ایک شکل بھوکوں کو مچھلی کھلانے کی جگہ مچھلی پکڑنے کی تربیت دینا ہے۔

کمی دعوتی حکمت عملی میں قیمتوں کا ذکر غیر معمولی اہمیت رکھتا ہے۔ بہت سے قیمتی جواہر جو قیم ہونے کے سبب کسی تاج کی زینت نہیں بن پاتے، اگر انھیں صلح تربیت مل جائے تو یہ انسان سرمایہ معاشروں میں انقلاب پر پا کر سکتا ہے۔

ان قرآنی بدایات کی روشنی میں جو عملی اقدامات اقامتِ دین کی جدوجہد کے لیے اور تحریک اسلامی کے دعوتی ارتقائی سفر کے دوران کیے جاسکتے ہیں، ہم نے ان میں سے صرف تین کی طرف نشان دہی کریں گے۔ ان کو سامنے رکھتے ہوئے مزید اہداف کا تعین کیا جاسکتا ہے اور کیا جانا چاہیے۔ کیونکہ تحریکی وسعت کا مطلب یہ ہے کہ ہر مجوزہ عمل ہمیں مزید ایسے پہلوؤں کی طرف لے جائے، جن کے تجزیے اور حل کے ذریعے ہم اپنی دعوت کو مزید وسعت دے سکیں اور اپنی منزل سے مزید قربت حاصل کر سکیں۔

تعلیم کا میدان

اولاً، مستقبل کی حکمت عملی ہی میں نہیں آج کی حکمت عملی میں بھی تعلیم اور علم کو اولین اہمیت حاصل ہونی چاہیے۔ مکہ کرمه میں دعوت اسلامی کے قیام اور فروغ کے لیے دار ارقم کو مرکز بنا یا گیا۔ یہ تعلیم و تربیت کا پہلا مرکز تھا۔ ہم نے شعوری یا غیر شعوری طور پر تعلیم کے شعبے میں کام کیا ہے اور تحریک سے وابستہ افراد نے بہت سے نجی ادارے بھی قائم کیے ہیں، جو ایک بھلائی کا کام ہے۔ تاہم، اس بات کا جائزہ لینے کی ضرورت ہے کہ تعلیم گاہ میں (جو دار ارقم کے تاریخی کردار سے وابستہ خیال کر لی گئی ہے، نصاب، تعلیمی و تربیتی ماحول، کردار سازی کے لیے نفسیاتی اور تحقیقی بنیادوں پر کام کرنے کی حکمت عملی، اساتذہ کی ایسی تربیت کہ ان کا ہر عمل طلبہ کے لیے نمونہ ہو) کا اہتمام کیا گیا ہے؟ یا عملہ کا رو باری بنیاد ہی پر توسعہ ہو رہی ہے؟ کیا ان مطلوبہ مقاصد اور دعوت کا پورا شعور رکھتے ہوئے اس کا انعکاس ہو رہا ہے؟ ایک تعلیمی ادارے کے نصاب، اساتذہ کے کردار، امتحانی معیار، کامیابی کے تناسب اور کامیابی کی درجہ بندی میں کیا وہ تصورات موجود زن ہیں؟ کیا طالب علموں کے اخلاق و کردار میں مسلسل ترقی ہو رہی ہے؟ غرض یہ کہ جب تک تعلیم میں فنی مہارت اور تغیریت سیرت و کردار

کو یک جانبیں کیا جائے گا وہ انسان تیار نہیں ہو سکتے جو اسلامی انقلاب برپا کرنے کا ذریعہ نہیں۔ ترکی کی كالعدم تحریک 'حرمت' کی حکمت عملی میں کئی سبقت ہیں۔ 'حرمت' نے اپنے لیے ایک ۳۰ سالہ منصوبہ تیار کیا، جس میں تعلیم کے ذریعے دعوت کا فروغ مقصود قرار دیا اور اس مقصد کے حصول کے لیے امام بدیع الزماں سعید نوری کے رسائل و تعلیمات کو ایک ذریعہ بنایا۔ چنانچہ اسکولوں، کالجوں اور یونیورسٹیوں کا ایک جال پورے ملک میں ۳۰ سال کے عرصے میں آہستہ آہستہ پھیل گیا۔ ان اسکولوں سے نکلنے والے نوجوان ملک کے عام کالجوں اور یونیورسٹیوں میں بھی گئے اور بعض ان کی اپنی جامعات میں داخل ہوئے۔ ان کو تعلیمی مشاورت کے ذریعے عدالتی، فوج، انتظامیہ اور کاروباری دنیا میں متعارف کروایا گیا، حتیٰ کہ پورے ملک میں ایک اچھی خاصی تعداد ان کے فارغ طلبہ کی فیصلہ کن مقامات تک پہنچ گئی۔ یہ کام کاروباری انداز میں نہیں بلکہ مشن اور مقصد کے ساتھ کیا گیا اور سوچ سمجھ کر علامہ سعید نوری کے رسائل کو اس لیے استعمال کیا گیا کہ ملک کے دین دار طبقات میں ان کا خیر مقدم ہو سکے۔ اور وہ اس میں کامیاب بھی رہے۔

یہ ایک بالکل الگ موضوع ہے کہ ان کے اور طیب اردگان کے درمیان پچھلے انتخابات میں اتحاد کس طرح ہوا اور حالیہ صورت حال میں دونوں میں نکراوہ کیوں اور کیسے ہوا؟ پھر یہ بھی اس وقت زیر بحث نہیں کہ 'حرمت' کو اس کی قیادت نے کن وجوہ اور کن قوتوں کی ایسا پر غلط سیاسی مقاصد کے لیے استعمال کیا؟ اس وقت ہمارے لیے جو پہلو قابل غور ہے، وہ ان کی تعلیمی حکمت عملی میں باہمی ربط اور موافقانہ نظام کے ذریعے حصول مقصد ہے۔ طویل المیعاد تعلیمی حکمت عملی کے ذریعے آئندہ ۲۵ سال میں مختلف شعبہ ہائے زندگی میں قیادت کے قابل افراد کو تعلیم و تربیت کے ایک معیاری نظام سے گزار کر تیار کیا جاسکتا ہے، جن کی سیرت و کردار پر تحریکی مزاج غالب ہو۔ فرض کیجیے کہ یہ سب کچھ کرنے کے باوجود وہ سیاسی ہدف جو دعوت کا ایک لازمی حصہ ہے حاصل نہ ہو سکا، جب بھی اقامتِ دین کا ایک اہم ہدف، یعنی افراد کا رکی تیاری، اور ان کے ذریعے خاندان اور معاشرے پر اثر انداز ہونا تو ہاتھ سے نہیں جاسکتا۔ لیکن ہمیں یقین ہے کہ اس کوشش کے نتیجے میں اللہ تعالیٰ کی مدد سے بالآخر اجتماعی تبدیلی رونما ہو کر رہے گی۔ یہ مسلسل جدوجہد تحریک کے ارتقائی سفر کو منزل کی جانب رواں رکھے گی۔

کیا آج اعتماد کے ساتھ یہ کہا جاسکتا ہے کہ اب تک کی کوششوں کے نتیجے میں باہر کے حلقات میں نہیں، خود تحریکی حلقوں میں فرد، خاندان، معاشری سرگرمی اور معاشرتی تبدیلی کے مطلوب اہداف حاصل کیے جاسکے ہیں؟ تحریکی فکر کا ایک لازمی حصہ مسلسل احتساب کا عمل ہے کہ ہم اپنے اہداف سے کتنے قریب ہیں؟ اس لیے اگر اس میں کوئی کمی بھی ہو تو ہمیں اسے تخلی مزاجی کے ساتھ دیکھنا ہو گا اور جو کمی رہ گئی اسے دُور کر کے شعور اور جذبے سے آگے بڑھنا ہو گا۔ کسی ایک مقام پر رک جانا اور محض ماضی کے تذکروں سے عظمتیں گنتے رہنے اور محض طاغوت کی برائیاں بیان کرتے رہنے سے پیش آمدہ مسائل حل نہیں ہو سکتے۔

تعلیمی حکمت عملی کا مطلب یہ ہے، جیسا کہ اوپر صرف ایک مثال دے کر وضاحت کی گئی ہے۔ اسی طرح تعلیمی میدان میں قومی سطح پر حکمت عملی وضع کر کے اس کے نفاذ کے لیے جدوجہد کی ضرورت ہے۔ صرف حکومت وقت سے اسلامی نظام تعلیم کے نفاذ کا مطالبہ اس مسئلے کا حل نہیں ہے۔ یہ مطالبہ ضرور ہونا چاہیے، لیکن خود تحریک کے پاس جتنے کچھ انسانی وسائل موجود ہیں، انھیں اعلیٰ معیار پر تعلیم و تربیت کے نظام کے قیام کے لیے استعمال کرنا ہو گا۔ آج غیر سرکاری تعلیم، سرکاری تعلیم سے زیادہ انتقلابی متانج دکھا سکتی ہے۔ جو ادارے خود کو تحریکی پہچان سے منسوب کرتے ہیں، اگر وہ تحریکی اہداف کو حاصل نہ کر سکیں تو یہ امر تحریک سے وابستہ ہر فرد کے لیے تشویش کا باعث ہے اور اصلاح کی ضرورت اور اقدام کا تقاضا کرتا ہے۔

تعلیمی اداروں، خصوصاً اسکول سسٹم کو دعویٰ نقطہ نظر سے غیر معمولی مرکزیت حاصل ہے۔ انھیں ایک یادو شفت میں چلا کر ایک اچھی آمدن پیدا کرنا مقصد نہیں ہونا چاہیے بلکہ ان کے ذریعے طلبہ و طالبات کے والدین تک پہنچ کر، ان کی فکری تربیت ایک اہم مقصد اور ہدف ہونا چاہیے۔ اس کے ساتھ ہی سکول کے احاطے کو محض اسکول کے لیے نہیں، بلکہ ہر ہفتے کسی ایسی دعویٰ سرگرمی کے لیے جو نہ صرف والدین اور طلبہ بلکہ پورے معاشرے کے لیے مفید ہو، استعمال نہ کرنا کفران نعمت کے مترادف ہے۔ یہ درس قرآن سے لے کر صحت کے اصولوں پر گفتگو، قومی دونوں پر تحریکی نقطہ نظر سے تقریبات کے انعقاد، اسلامی نقطہ نظر سے معاشرتی اصلاح کے لیے مطلوب سرگرمیوں کے مرکز بن سکتے ہیں۔ یہ کام غیر سیاسی ہونا چاہیے تاکہ ہم خیال اور اختلاف رکھنے والے لوگ بھی اس میں شرکت

کرنے میں تنگی محسوس نہ کریں، اور یوں وہ تحریک کی فکر اور دعوت کو سمجھ سکیں گے۔ اس سرگرمی کا مقصد محض ووٹ حاصل کرنا نہیں ہے۔ یہ بات ذہن میں رہے کہ جس طرح پہلا دعویٰ مرکز دار اقم تھا، ایسے ہی مدینہ منورہ میں بھی دعویٰ مرکز صفحہ تھا اور دونوں کا ہدف فکر عمل کو یکجا کر کے علم اور تقویٰ و احسان کے ذریعے اسلام کی مطلوب شخصیت کی تعمیر تھا۔ یہی ہمارا مقصد ہونا چاہیے۔

معاشی میدان

دوسرا اہم میدان معاشی طور پر پریشان افراد کی خدمت ہے۔ اس میں مانیکرو فناں (یا چھوٹے قرضوں کی فراہمی) جس کا تذکرہ اشارتاً پہلے آچکا ہے، تحریک کی وجہ کا مستحق ہے۔ تحریک کے پاس ایسے افراد موجود ہیں جو اس شعبے کافی تجربہ رکھتے ہیں اور غالباً اسلامی بنیادوں پر اسے چلا سکتے ہیں۔ ضرورت ہے آئندہ ۲۵ سالہ حکمت عملی کے طور پر اس شعبے کو ترجیح دی جائے۔ یہ کام پورے پاکستان میں پھیلانے کے بجائے مختلف اضلاع کو متعین کر کے شروع کیا جائے اور پھر بدترنگ اس کے دائرے کو بڑھایا جائے لیکن فیصلے سے پہلے غیر جانب دار اہمیتی جائزہ ضروری ہے۔ تحریکی ترجیحات میں ہمیں تعلیمی اور معاشی اداروں میں بلوچستان اور سندھ کو اولیت دینی چاہیے۔ اس کے بعد پختو نخواہ پر توجہ دی جائے، اس وقت ان دونوں مقامات پر نظریاتی خلاپنے عروج پر ہے۔ اگر اس وقت تحریک یہ کام نہیں کرے گی تو اسے بعد میں زیادہ مشکلات پیش آسکتی ہیں۔

صحت کام میدان

تیسرا شعبہ صحت کا ہے۔ اس میں مفت طبی امداد کے مرکز، فرنی شفاخانے کا تصور اور ایسے طبی مرکز کا قیام ضروری ہے جو گاؤں، قصبے اور ضلعے میں تشخیص کے بعد ایک مریض کو صحیح مشورہ دے سکیں کہ مریض مقامی طور پر علاج کرائے یا کسی دوسرے مرکز میں جا کر مزید تشخیص کے بعد اس کا علاج ہو۔ اس سلسلے میں ڈور دراز مقامات کو ترجیح دی جائے۔ یہ اہم کام بآسانی ملک گیر بنیاد پر کیا جاسکتا ہے۔ اس کے لیے بھی جائزے کی بنیاد پر فیصلہ ہونا چاہیے۔ عقل کہتی ہے بلوچستان کو اولین اہمیت دی جائے، اس کے بعد سندھ اور خیبر پختو نخوا ترجیحی بنیاد پر ہو۔

ان گزارشات میں صرف تین عملی میدانوں کا تذکرہ کیا گیا ہے۔ اگر اس رخ پر غور کیا جائے تو کئی اور اہم شعبے ہیں، جن میں ترجیحی بنیاد پر کام کرنے کی ضرورت ہے۔

یہاں پر یہ یاد دہانی کرنا مقصود ہے کہ تحریکی نگارشات خصوصاً مولانا مودودی کی تحریرات میں وہی تازگی اور مطابقت (relevance) موجود ہے جو اب سے ۵۰ سال پہلے تھی۔ ضرورت اس امر کی ہے کہ انھیں سمجھتے ہوئے ان کی روشنی میں آئندہ کی حکمت عملی کا تعین کیا جائے۔ ماچھی گوٹ کے اجتماع میں مولانا محترم کی تقریر اور اس میں منظور کی جانے والی قرارداد ان تمام پہلوؤں کا احاطہ کرتی ہے اور آج بھی روشنی کا مینار ہے۔

آج کے حالات میں تحریک اسلامی کا لائچہ عمل Action Plan یا حکمت عملی کیا ہونی چاہیے، اس پر تبصرہ کرتے ہوئے جماعت اسلامی کے بانی نے جو ترجیحات مقرر کیں، ان سے ہم میں سے اکثر حضرات و اقفیت رکھتے ہیں یعنی طبیہ افکار و تغیر افکار، صالح افراد کی تیاری، اجتماعی اصلاح اور آخر کار نظام حکومت کی اصلاح۔ بلاشبہ چوتھا مرحلہ بھی اہم اور فہصلہ کن ہے اور اس کے تقاضوں کو پورا کرنا تحریک کے لیے بڑا ہم چیخنے لیکن اولین تینوں نکات بھی بے حد اہم ہیں اور چوتھے مرحلے کی کامیابی کے لیے ان پر قرار واقعی توجہ بھی وقت کی ضرورت ہے۔ اس سلسلہ کے تیسرے مرحلے کے بارے میں ہماری خاص توجہ کی جرورت ہے یہ اس لیے بھی کہ خود بانی تحریک نے تیسرے مرحلے کی وضاحت کرتے ہوئے فرمایا تھا کہ: ”اس کا تیسرا جز ہے اجتماعی اصلاح کی سی۔ اس میں سوسائٹی کے ہر طبقہ کی اس کے حالات کے لحاظ سے اصلاح شامل ہے اور اس کا دائرہ اتنا ہی وسیع ہو سکتا ہے جتنے کام کرنے والوں کے ذرائع ہوں۔ اس غرض کے لیے کارکنوں کو ان کی صلاحیتوں کے لحاظ سے مختلف حلقوں میں تقسیم کرنا چاہیے اور ہر ایک کے سپرد وہ کام کرنا چاہیے جس کے لیے وہ اہل تر ہو۔ ان میں سے کوئی شہری عوام میں کام کرے اور کوئی دیپہاتی عوام میں، کوئی کسانوں کی طرف متوجہ ہو اور کوئی مزدوروں کی طرف، کوئی متوسط طبقے کو خطاب کرے اور کوئی اونچے طبقے کو، کوئی ملازمین کی اصلاح کے لیے کوشش ہو اور کوئی تجارت پیشہ اور صنعت پیشہ لوگوں کی اصلاح کے لیے ہو، کسی کی توجہ پرانی درس گاہوں کی طرف ہو، کسی کی نئے کالجوں کی طرف۔ کوئی شعر و ادب کے میدان میں کام کرے اور کوئی علم و تحقیق کے میدان میں۔ اگرچہ ان سب کے حلقہ ہائے کارالگ الگ ہوں مگر سب کے سامنے ایک ہی مقصد اور ایک ہی اسکیم ہو جس کی طرف وہ قوم کے سارے طبقوں کو گیر کر

لانے کی کوشش کریں۔ یہ کام صرف وعظ ہو تلقین، نشر و اشاعت اور شخصی ربط و مکالمہ ہی سے نہیں ہونا چاہیے بلکہ باقاعدہ تغیری پروگرام بنائے کریں قدمی کرنی چاہیے مثلاً یہ اصلاح کرنے والے جہاں کہیں اپنی تبلیغ سے چند آدمیوں کو ہم خیال بنانے میں کامیاب ہو جائیں وہاں انھیں ملائکہ مقامی تنظیم قائم کریں اور ان کی مدد سے ایک پروگرام کو عمل میں لانے کی کوشش شروع کریں، جس کے چند اجزاء یہ ہیں: بستی میں مسجدوں کی اصلاح احوال، عام باشندوں کو اسلام کی بنیادی تعلیمات سے روشناس کروانا، تعلیم بالغان کا نظام، کم از کم ایک دارالمطالعہ کا قیام، لوگوں کو ظلم و ستم سے بچانے کے لیے اجتماعی جدوجہد، باشندوں کے تعاون سے صفائی اور حفاظان صحت کی کوشش، بستی کے تیموں، بیواؤں اور غریب طالب علموں کی فہرستیں مرتب کرنا اور جن جن طریقوں سے ممکن ہوان کی مدد کا انتظام کرنا اور اگر ذرائع فراہم ہو جائیں تو کوئی پرائزمری اسکول، مذہبی تعلیم کا ایسا مدرسہ قائم کرنا جس میں تعلیم کے ساتھ اخلاقی تربیت کا انتظام ہو۔ (مسلمانوں کا ماضی، حال، اور مستقبل، ۱۱ نومبر، ۱۹۵۱ء کراچی، اسلامی نظام نندگی اور اس کے بنیادی تصورات، ص ۳۳۱-۳۳۲، مطبوعہ ۱۹۹۸ء)

ہم جس ارتقائی سفر Progressive Process سے گزر رہے ہیں، اس میں یہ جائزہ لینا ضروری ہے کہ کیا ہم نے اس تیسرے مرحلہ کے تقاضوں کو مطلوبہ اہمیت اور توجہ دی ہے؟ کیا اس سے قبل کے دو مرحلے ضروری حد تک سر کیے جا چکے ہیں، یہ اس لیے ضروری ہے کہ ان چاروں میدانوں کو بیک وقت مخاطب کرنا ہوگا اور کمی اور مدنی تقسیم کی جامد تغیری سے نکل کر ایک پوکھنی جہاد کو اپنی حکمت عملی کا لازمی حصہ بنانا ہوگا۔ اس امر پر بھی غور و فکر کی ضرورت ہے کہ کیا اس حکمت عملی میں اصلاح معاشرہ کے حوالے سے ہم نے اپنی ترجیحات میں غیر مسلموں کو دعوت، ماحولیاتی مسائل، معاشرتی مسائل، خاندان کا تحفظ، بچوں پر ہونے والی زیادتیوں، خواتین کے جائز حقوق، معاشری و تعلیمی حیثیت سے کمزور افراد کے مسائل کا حل اور اسلام کے معاشرتی عدل کے قیام کے لیے معاشرتی، معاشی اور تعلیمی اداروں کے قیام کی فکر کہاں تک کی ہے۔ ہمارے ارتقائی سفر کے لیے ان تمام پہلوؤں کا شعور اور ان پر ایک واضح حکمت عملی اور اس حکمت عملی کے حصول کے لیے مناسب اور مؤثر پروگرام اور اقدامات کی ضرورت ہے۔